



दशरथचन्द नगरपालिका

बैतडी जिल्ला

सुदूरपश्चिम प्रदेश, नेपाल

दशरथचन्द नगरपालिकाको जलस्रोत नियमावली

प्रमाणीकरण मिति : २०७८।०७।१० गते



२०७८

दशरथचन्द नगरपालिका जलस्रोतको सम्बन्धमा व्यवस्था गर्न बनेको नियमावली

प्रस्तावना: नेपालको संविधान, स्थानीय सरकार सञ्चालन ऐन, २०७४ तथा अन्य प्रचलित कानून बमोजिम स्थानीय तहलाई जलस्रोत तथा जलाधार, भूसंरक्षण, मुहान संरक्षण, खानेपानी, सिचाई, साना जलविद्युत, जल उपयोग, एवं प्राकृतिक स्रोतको उपयोग एवं व्यवस्थापन सम्बन्धमा दशरथचन्द नगरपालिका क्षेत्रको भू-सतहमा वा भूमिगत वा अन्य कुन अवस्थामा रहेको जलस्रोतको समुचित उपयोग संरक्षण, व्यवस्थापन र विकास गर्न एवं जलस्रोतको लाभदायक उपयोगहरूको निर्धारण गर्न, त्यस्तो उपयोगबाट हुने वातावरणीय तथा अन्य हानीकारक प्रभावको रोकथाम गर्न, एवं जलस्रोतलाई प्रदूषण मुक्त राख्ने कानून व्यवस्था गर्न वाञ्छनीय भएकोले दशरथचन्द नगरपालिकाको प्रशासकीय कार्यविधि नियमित गर्ने ऐन, २०७५ बमोजिम नगरपालिकाले दशरथचन्द नगरपालिकाको जलस्रोत नियमावली, २०७८ जारी गरेको छ ।

परिच्छेद १

प्रारम्भिक

1. संक्षिप्त नाम र प्रारम्भ: (१) यो नियमावलीको नाम दशरथचन्द नगरपालिकाको जलस्रोत नियमावली, २०७८ रहेको छ ।
(२) यो नियमावली राजपत्रमा प्रकाशन भएपछि प्रारम्भ हुनेछ ।
2. परिभाषा: विषय वा प्रसङ्गले अको अर्थ नलागेमा यस नियमावलीमा:

- (क) "जलस्रोत" भन्नाले दशरथचन्द नगरपालिका क्षेत्रभित्रको भू सतहमा वा भूमिगत वा अन्य जुनसुकै अवस्थामा रहेको पानी सम्झनुपर्छ ।
- (ख) "लाभदायिक उपयोग" भन्नाले साधन र स्रोतले भ्याएसम्म उचित रूपले गरिएको जलस्रोतको उपयोग सम्झनुपर्छ ।
- (ग) "अनुमति प्राप्त व्यक्ति" भन्नाले नियमावलीको दफा १५, १७ र २० बमोजिम अनुमति प्राप्त व्यक्ति वा संगठित संस्था सम्झनुपर्छ ।
- (घ) "उपभोक्ता संस्था" भन्नाले दफा ४ बमोजिम गठीत जलस्रोत उपभोक्ता संस्था सम्झनुपर्छ ।
- (ङ) "नगरपालिका जलस्रोत समिति" भन्नाले दफा ३० बमोजिमको नगरपालिका जलस्रोत समिति सम्झनुपर्छ ।
- (च) "अनुमतिपत्र" भन्नाले दफा १५, १७ र २० बमोजिम दिईने अनुमतिपत्र सम्झनुपर्छ ।
- (छ) "संरक्षण" भन्नाले जलस्रोतको उपयोगका लागि गरिने संभाव्यता अध्ययन विस्तृत ईन्जिनियरिङ डिजाइनको कार्य र त्यसका लागि गरिने अन्वेषणको कार्य समेत सम्झनुपर्छ ।



नरेन्द्र सिंह थापा
नगर प्रमुख

- (ज) "उपभोक्ता" भन्नाले जलस्रोतसँग सम्बन्धित सेवा उपयोग गर्ने व्यक्ति सम्झनुपर्छ ।
 (झ) "सेवा शुल्क" भन्नाले नेपाल सरकार, प्रदेश सरकार तथा नगरपालिका वा अनुमति पत्र प्राप्त व्यक्तिले उपलब्ध गराएको जलस्रोतसँग सम्बन्धित सेवा उपयोग गरे वापत उपभोक्ताले बुझाउनुपर्ने शुल्क सम्झनुपर्छ ।
 (ञ) "नगरपालिका" भन्नाले दशरथचन्द नगरपालिका सम्झनुपर्छ ।
 (ट) "नगर कार्यपालिका" भन्नाले नगरपालिकाको कार्यपालिका सम्झनुपर्छ ।
 (ठ) "प्रमुख" भन्नाले नगरपालिकाको प्रमुख सम्झनुपर्छ ।
 (ड) "उप प्रमुख" भन्नाले नगरपालिकाको उप प्रमुख सम्झनुपर्छ ।
 (ढ) "प्रमुख प्रशासकीय अधिकृत" भन्नाले नगरपालिकाको प्रमुख प्रशासकीय अधिकृत सम्झनुपर्छ ।

परिच्छेद २

जलस्रोत स्वामित्व सम्बन्धी व्यवस्था

3. जलस्रोत स्वामित्व: (१) दशरथचन्द नगरपालिका भित्र रहेको जलस्रोतको स्वामित्व नगरपालिकामा निहित रहनेछ ।
 (२) प्रचलित संघीय, प्रदेश तथा नगरपालिकाको कानून बमोजिम नगरपालिकाको जलस्रोतको उपयोग तथा व्यवस्थापन गर्ने अधिकार नगरपालिकामा रहनेछ ।

परिच्छेद ३

उपभोक्ता सम्बन्धी व्यवस्था

4. जल उपभोक्ता संस्थाको गठन: (१) सामुहिक लाभको लागि संस्थागत रूपमा जलस्रोतको उपयोग गर्न चाहने व्यक्तिहरूले जल उपभोक्ता संस्था गठन गर्न सक्नेछन ।
 (२) उपनियम (१) बमोजिम गर्न गरिएको जल उपभोक्ता संस्थालाई नगर जलस्रोत समिति समक्ष दर्ता गराउनुपर्नेछ ।
 (३) उपनियम (२) बमोजिम जल उपभोक्ता संस्था दर्ता गर्न देहाय बमोजिम गर्नुपर्नेछ ।
 (क) पदाधिकारी तथा सदस्य समेत गरी कम्तीमा सात जनाको उपभोक्ता संस्था गठन भएको,
 (ख) संस्थाको विधान एक प्रति,
 (ग) अनुसूची-१ बमोजिमको निवेदन,
 (घ) आर्थिक ऐनमा तोकिए बमोजिमको दस्तुर,
5. उपभोक्ता संस्थाको दर्ताको लागि दरखास्त दिनुपर्ने: नियम ४ को (३) बमोजिम उपभोक्ता संस्था गठन गरी दर्ता गराउन चाहने सम्बन्धित उपभोक्ताहरू मध्ये कम्तीमा सात जना उपभोक्ताहरूले



प्रकाश प्रसाद
 नगर कार्यपालिकाको कार्यालय
 गद्दी, सतगा, बतेडी
 दशरथचन्द नगर, नेपाल

अनुसूची १ वमोजिमको ढाँचामा उपभोक्ता संस्थाको एक प्रति विधान र तोकिएको दस्तुर सहित नगरपालिका जलस्रोत समिति समक्ष दरखास्त दिनु पर्नेछ ।

6. विधानमा खुलाउनुपर्ने विवरणहरू: नियम ४ वमोजिम पेश गर्नुपर्ने उपभोक्ता संस्थाको विधानमा संस्था सम्बन्धी देहायका विवरणहरू खुलाउनुपर्नेछ ।

- (क) पूरा नाम र ठेगाना,
- (ख) उद्देश्य तथा कार्यक्षेत्र,
- (ग) सदस्यको लागि योग्यता तथा सदस्यता शुल्क,
- (घ) सदस्यको निस्काशन र राजिनामा,
- (ङ) हकदावी नामसारी वा हकवालाको मनोनयन,
- (च) साधारण सभा सम्बन्धी व्यवस्था,
- (छ) सञ्चालक समिति गठन निर्वाचन काम कर्तव्य अधिकार सम्बन्धी,
- (ज) सञ्चालक पदमा वहाल रहन नसक्ने अवस्था,
- (झ) सञ्चालक समितिको बैठक सम्बन्धी कार्यविधि,
- (ञ) कोष तथा लेखापरीक्षण,
- (ट) विधान संशोधन,
- (ठ) विघटन,
- (ड) विविध,

7. उपभोक्ता संस्था संगठित संस्था हुने: (१) उपभोक्ता संस्था अविच्छिन्न उत्तराधिकारवाला स्वशासित र संगठित संस्था हुनेछ ।

- (२) उपभोक्ता संस्थाको सबै कामकारवाहीको निमित्त आफ्नो छुट्टै छाप हुनेछ ।
- (३) उपभोक्ता संस्थाले व्यक्ति सरह चल अचल सम्पत्ति प्राप्त गर्न उपभोग गर्न वेच विखन गर्न वा अन्य किसिमको व्यवस्था गर्न सक्नेछ ।
- (४) उपभोक्ता संस्थाले व्यक्ति सरह नालिस उजुर गर्न र उपभोक्ता संस्था उपर पनि सोही नामबाट नालिस उजुर लाग्न सक्नेछ ।

8. दर्ता र प्रमाणपत्र: नियम ५ वमोजिम पर्न आएको दरखास्त उपर नगरपालिका जलस्रोत समितिले आवश्यक जाँचबुझ गरी उपभोक्ता संस्था दर्ता गर्न उपयुक्त देखेमा दर्ता गरी अनुसूची -२ वमोजिमको ढाँचामा उपभोक्ता संस्था दर्ताको प्रमाणपत्र दिनुपर्नेछ ।

- २) उपनियम (१) वमोजिम कुन उपभोक्ता संस्था दर्ता गर्न उपयुक्त नदेखेमा जलस्रोत समितिले सोको स्पष्ट कारण खोली दरखास्तवालालाई दरखास्त परेको मितिले पैंतीस दिनभित्र सो कुराको सूचना दिनुपर्नेछ।
- (३) यो नियमावली प्रारम्भ हुनु अगाव प्रचलित कानून वमोजिम दर्ता भएका उपभोक्ता संस्थाहरू यस नियमावली वमोजिम दर्ता भएको मानिनेछन् ।

9. विधान संशोधन: (१) उपभोक्ता संस्थाले आफ्नो विधान संशोधन गर्नुपर्ने भएमा विधानको प्रकृया पूरा गरी तयार गरिएको विधानको संशोधित मस्यौदा नगरपालिका जलस्रोत समितिमा पेश गर्नुपर्नेछ ।



- (२) उपनियम (१) बमोजिम विधान संशोधन सम्बन्धमा नगरपालिका जलस्रोत समितिले आवश्यक जाँचबुझ गरी विधानलाई संशोधन गर्न स्वीकृति दिन सक्नेछ।

परिच्छेद ४

जलस्रोतको उपयोग सम्बन्धी व्यवस्था

10. जलस्रोत उपयोग: (१) यस नियमावली बमोजिम अनुमतिपत्र प्राप्त नगरी कसैले पनि जलस्रोतको उपयोग गर्न पाउनेछैन।

- (२) उपनियम (१) मा जुनसुकै कुरा लेखिएको भएतापनि देहाय बमोजिम जलस्रोतको उपयोग गर्न अनुमति लिनुपर्नेछैन। अनुमति लिन चाहेमा यस नियमले वाधा पुर्याएको मानिनेछैन।

- (क) व्यक्तिगत वा सामुहिक रूपमा आफ्नो निमित्त खानेपानी र अन्य घरेलु प्रयोगका लागि उपयोग गर्न,
(ख) व्यक्तिगत वा सामुहिक रूपमा आफ्नो जग्गाको सिंचाइ गर्न,
(ग) घरेलु उद्योगको रूपमा पानीघट्ट वा पानीचक्की चलाउन,
(घ) व्यक्तिगत रूपमा स्थानीय आवागमनको लागि डुङ्गाको प्रयोग गर्न,
(ङ) जग्गाधनीले आफ्नो जग्गाभित्र मात्र सीमित रहेको जलस्रोत तोकिए बमोजिम उपयोग गर्न,

- (३) जलस्रोतको उपयोग गर्ने व्यक्ति वा संगठित संस्थाले अरुलाई मर्का नपर्ने गरी लाभदायक उपयोग गर्नुपर्नेछ।

११. जलस्रोत उपयोगको प्राथमिकताक्रम: (१) जलस्रोत उपयोग गर्दा साधारणतया देहाको प्राथमिकताक्रम अनुसार गर्नुपर्नेछ।

- (क) खानेपानी र घरेलु उपयोग,
(ख) सिंचाइ,
(ग) पशुपालन तथा मत्स्यपालन जस्ता कृषिजन्य उपयोग,
(घ) जलविद्युत,
(ङ) घरेलु उद्योग औद्योगिक व्यवसाय तथा खानीजन्य उपयोग
(च) जल यातायात,
(छ) अन्य उपयोग।

- (२) जलस्रोतको उपयोग गर्दा कुनै विवाद उत्पन्न भएमा जलस्रोत उपयोग जाँचबुझ समितिले उपनियम (१) को प्राथमिकताक्रम दफा १० को उपनियम (३) बमोजिम जलस्रोतको लाभदायक उपयोग भए नभएको र अन्य आवश्यक जाँचबुझ समेत गरी सोको आधारमा सम्बन्धित



(Signature)
नरेन्द्र सिंह थापा
नगर प्रमुख

जलस्रोतको उपयोग गर्न पाउने नपाउने वा कुन किसिमले उपयोग गर्न पाउने भन्ने कुराको निर्धारण गर्नेछ ।

- (3) उपनियम (2) बमोजिम जलस्रोत उपयोग जाँचबुझ समितिले निर्धारण गरेको कुरा सम्बन्धित सबैलाई मान्य हुनेछ ।
- (4) उपनियम (2) बमोजिम जलस्रोत उपयोग जाँचबुझ समितिले सोही उपदफामा उल्लेखित कुराको निर्धारण गर्दा अपनाउनुपर्ने कार्यविधि नियम ४२ (3) मा तोकिए बमोजिम हुनेछ ।
१२. अनुमतिपत्रको व्यवस्था: (१) जलस्रोतको सर्वेक्षण वा उपयोग गर्न चाहने व्यक्ति वा संगठित संस्थाले सम्बन्धित विषयको आर्थिक प्राविधिक र वातावरणीय अध्ययन प्रतिवेदन तथा तोकिए बमोजिमको विवरणहरु खुलाई नगरपालिका जलस्रोत समिति समक्ष अनुमतिपत्रको लागि दरखास्त दिनुपर्नेछ तर जलस्रोतको सर्वेक्षण र नियम १० को (२) बमोजिम उपयोगका लागि अनुमतिपत्रको लागि दरखास्त दिँदा त्यस्तो अध्ययन प्रतिवेदन संलग्न गर्न आवश्यक पर्नेछैन ।
- (२) उपनियम (१) बमोजिम परेको दरखास्तमा नगरपालिका जलस्रोत समितिले आवश्यक जाँचबुझ गरी दरखास्त परेको मितिले जलस्रोत सर्वेक्षणको अनुमतिपत्रको हकमा तीस दिन भित्र र जलस्रोत उपयोगको अनुमतिपत्रको हकमा १२० दिन भित्र तोकिए बमोजिमको ढाँचामा आवश्यक शर्तहरु तोकिए नियम ११ को उपनियम १ मा उल्लेखित प्राथमिकताक्रम अनुसार दरखास्तवालालाई अनुमतिपत्र दिनुपर्नेछ ।
- ३) अनुमतिपत्र प्राप्त व्यक्तिले जलस्रोतको उपयोग वापत नेपाल सरकार, प्रदेश सरकार र नगरपालिकालाई तोकिए बमोजिमको दस्तुर वा वार्षिक शुल्क बुझाउनुपर्नेछ ।
- (४) अनुमतिपत्र प्राप्त व्यक्तिले आफ्नो अनुमतिपत्र विक्री गर्न वा अन्य कुन प्रकारले कसैलाई हस्तान्तरण गर्नु परेमा नगरपालिका जलस्रोत समितिबाट तोकिए बमोजिम स्वीकृति लिनुपर्नेछ ।
१३. जलस्रोत उपयोगको सर्वेक्षण अनुमतिपत्रको लागि दरखास्त दिने: (१) जलस्रोत उपयोगको सर्वेक्षण अनुमतिपत्र लिन चाहने व्यक्ति वा संगठित संस्थाले अनुसूची-३ बमोजिम ढाँचामा प्रस्तावित परियोजनासँग सम्बन्धित देहायका विवरणहरु खुलाई नगरपालिका जलस्रोत समिति समक्ष तीन प्रति दरखास्त फारम दिनुपर्नेछ ।
- (क) परियोजनाको विवरण,
- (ख) परियोजना रहने स्थानको नक्शा (मुख्य मुख्य संरचना समेत देखिने),
- (ग) पानीको स्रोत र उपयोग हुने पानीको परिमाण,
- (घ) परियोजनाबाट लाभाविन्त हुने उपभोक्ताहरुको संख्या र किसिम,
- (ङ) सर्वेक्षण गर्ने जलस्रोतको क्षेत्र,
- (च) परियोजना सम्पन्न गर्न लाग्ने अनुमानित कुल अवधि र लागत (सर्वेक्षण र सञ्चालनको लागि समेत),
- (छ) मुहान रहेको क्षेत्रको चार किल्ला तथा अन्य आवश्यक कुराहरु ।



नेपाल सरकार
जलस्रोत विकास बोर्ड
काठमाडौं

- (२) उपनियम (१) बमोजिम सर्वेक्षण अनुमतिपत्रको लागि दरखास्त दिँदा आर्थिक ऐनमा उल्लेख भएमा सोही अनुसार र नभएमा अनुसूची ८ मा उल्लेखित दस्तुरको पच्चीस प्रतिशतको दरले हुन आउने रकम सर्वेक्षण अनुमतिपत्र दस्तुर वापत बुझाउनुपर्नेछ ।
१४. दरखास्त उपर जाँचबुझः (१) नियम १३ बमोजिम दरखास्त परेपछि नियमावली बमोजिम दरखास्तवालाले दरखास्तसाथ पेश गर्नुपर्ने आवश्यक कागजात विवरण वा प्रतिवेदन पेश गरे नगरेको सम्बन्धमा नगरपालिका जलस्रोत समितिले आवश्यक जाँचबुझ गर्नु पर्नेछ ।
- (२) उपनियम (१) बमोजिम जाँचबुझ गर्दा दरखास्तवालाले दरखास्तसाथ पेश गर्नुपर्ने कुन कागजात विवरण वा प्रतिवेदन पेश गरेको रहेनछ भने त्यस्तो कागजात विवरण वा माफिकको म्याद तोकी दरखास्त परेको पन्ध्र दिनभित्र सूचना दिनुपर्नेछ ।
- (३) उपनियम (२) बमोजिम कुन कागजात विवरण वा प्रतिवेदन पेश गर्न नगरपालिका जलस्रोत समितिले म्याद तोकी सूचना दिएकोमा जुन मितिमा त्यस्तो कागजात प्राप्त हुन आउँछ सोही मितिलाई नै नियमावलीको नियम १३ को उपनियम (२) को प्रयोजनको लागि दरखास्त परेको मिति मानिनेछ ।
१५. सर्वेक्षण अनुमतिपत्र दिनेः नियम १३ बमोजिम परेको दरखास्त उपर नियम १४ बमोजिम नगरपालिका जलस्रोत मितिले आवश्यक जाँचबुझ गरेपछि दरखास्तवालाले माग अनुसार वा आवश्यक भए संशोधन समेत गरी अनुसूची -४ बमोजिमको ढाँचामा दरखास्तवालालाई जलस्रोत उपयोगको सर्वेक्षण अनुमतिपत्र दिनुपर्नेछ ।
१६. सर्वेक्षण प्रतिवेदन पेश गर्नुपर्नेः नियम १५ बमोजिम अनुमतिपत्र प्राप्त व्यक्तिले सर्वेक्षणको काम सम्पन्न गरेको मितिले तीस दिनभित्र आफूले गरेको सर्वेक्षणको तीन प्रति प्रतिवेदन नगरपालिका जलस्रोत समिति समक्ष पेश गर्नुपर्नेछ ।
१७. जलस्रोत उपयोग अनुमति (१) जलस्रोतको उपयोग गर्न चाहने व्यक्ति वा संगठित संस्थाले अनुसूची-५ बमोजिमको ढाँचामा प्रस्तावित परियोजनासँग सम्बन्धित देहायको विवरणहरु खुलाइ नगरपालिका जलस्रोत समिति समक्ष तीन प्रति दरखास्त फाराम दिनुपर्नेछ ।
- (क) परियोजनाको विस्तृत विवरण परियोजना स्थलको नक्शाको उपयोग गरिने पानीको स्रोत, परियोजना सम्पन्न गर्न लाग्ने अनुमानित समय र लागत परियोजनाको सहभागीहरुको नाम र तिनीहरुको संलग्नताको किसिम, परियोजनामा अन्तिम स्वामित्व रहने व्यक्ति वा संगठित संस्था तथा त्यस्तो संस्थाको सञ्चालकहरुको नाम थर र वतन समेत स्पष्ट रूपमा खुलाउनु पर्छ ।
- (ख) सम्भाव्यताको विश्लेषण परियोजनाको विस्तृत नक्शा सहितको प्राविधिक विवरण तथा आर्थिक विश्लेषण र उपभोक्ताहरुको विवरण) ।
- (ग) वित्तीय व्यवस्था (परियोजनाको अनुमानित वित्तीय व्यवस्था परियोजनाका लगानीकर्ताहरुको आर्थिक हैसियत, परियोजनामा प्रत्यक्ष रूपले सहभागी हुने वित्तीय संस्थाहरुको प्रतिवद्धता र लगानीकर्ताहरुले दायित्व तथा शेयर पुँजि र ऋणको प्रतिशत) ।



नरेन्द्र सिंह थापा
नगर प्रमुख

- (घ) घर जग्गाको उपयोग वा प्राप्ति परियोजनाको निर्माण कार्यको लागि स्थायी वा अस्थायी तवरबाट उपयोग वा प्राप्तिको लागि चाहिने सरकारी वा गैर सरकारी जग्गाको कुल क्षेत्रफल र जग्गाधनीहरूको लगत)।
- (ङ) वातावरणीय प्रभाव विश्लेषण (परियोजनाले वातावरणमा पार्ने उल्लेखनीय प्रतिकूल प्रभावलाई न्यूनतम गर्न अपनाउने उपायहरू तथा जलस्रोतमा रहने जलचर एवं जल वातावरण संरक्षणको लागि अपनाउने उपायहरू, परियोजनाले सम्बन्धित क्षेत्रमा पार्ने सक्ने सामाजिक तथा आर्थिक प्रभावको अतिरिक्त विद्यमान स्थानीय श्रम तथा स्रोत र साधनको उपयोग, परियोजना सम्बन्धी कार्य पूरा भएपछि त्यस क्षेत्रका व्यक्तिहरूले पाउने लाभ, निर्माण तथा सञ्चालन सम्भार सम्बन्धमा स्थानीय जनतालाई दिइने तालिम निर्माण शिविरको लागि आवश्यक पर्ने सुविधाहरू, सुरक्षात्मक व्यवस्थाहरू तथा परियोजनाहरू सञ्चालनबाट सम्बन्धित जग्गाधनीहरूलाई पर्ने सक्ने असर विस्थापित जनसंख्याको लगत र तिनीहरूको पुर्नवासको लागि अपनाउने आवश्यक व्यवस्था समेत स्पष्ट रूपमा खुलाउनु पर्छ)।
- (च) अन्य आवश्यक कुराहरू।

(२) उपनियम (१) मा जुनसुकै कुरा लेखिएता पनि नियम १० को (२) बमोजिमको प्रयोजनका लागि उपनियम १ को (ग, (घ), (ङ) बमोजिमको विवरण पेश गर्न अनिवार्य हुनेछैन।

१८. **दरखास्त उपर जाँचबुझ:** (१) नियम १७ बमोजिम दरखास्त प्राप्त भएपछि निर्देशिका बमोजिम दरखास्तसाथ पेश गर्नुपर्ने आवश्यक कागजात विवरण वा प्रतिवेदन पेश गरे नगरेको सम्बन्धमा नगरपालिका जलस्रोत समितिले आवश्यक जाँचबुझ गर्नुपर्नेछ।

(२) उपनियम (१) बमोजिम जाँचबुझ गर्दा दरखास्तवालाले दरखास्तसाथ पेश गर्नुपर्ने कुनै कागजात विवरण नपुगेमा नगरपालिका जलस्रोत समितिले सम्बन्धित दरखास्तवालालाई मनासिव माफिकको म्याद तोकी दरखास्त दर्ता भएको मितिले तीस दिनभित्र सो कुराको सूचना दिनुपर्नेछ।

(३) उपनियम (२) बमोजिम कुन कागजात विवरण वा प्रतिवेदन पेश गर्न नगरपालिका जलस्रोत समितिले म्याद तोकी सूचना दिएकोमा जुन मितिमा त्यस्तो कागजात प्राप्त हुन आउँछ सोही मितिलाई नै नियमावलीको को उपनियम (२) प्रयोजनको लागि दरखास्त परेको मिति मानिनेछ।

१९. **सार्वजनिक सूचना प्रकाशन गर्नुपर्ने:** (१) नियम १७ बमोजिम जलस्रोतको उपयोग अनुमतिपत्रको लागि दरखास्त परेपछि नगरपालिका जलस्रोत समितिले नियम १८ बमोजिम आवश्यक जाँचबुझ गरी तत्सम्बन्धी विवरणहरू खुलाइ सार्वजनिक जानकारीको लागि सूचना प्रकाशन गर्नुपर्नेछ।

(२) उपनियम (१) बमोजिम सूचना प्रकाशन भएपछि जलस्रोतको उपयोगसंग सम्बन्धित परियोजनाको निर्माण तथा सञ्चालन गर्दा कुन उल्लेखनीय प्रतिकूल असर पर्ने भएमा तत्सम्बन्धी विवरणहरू खुलाइ सूचना प्रकाशन भएको मितिले पैंतीस दिनभित्र सम्बन्धित नगरपालिका जलस्रोत समिति समक्ष जोसुकैले पनि जानकारी दिन सक्नेछ।



(Handwritten signature)
नरेश सिंह थापा
नगर प्रमुख

- (3) उपनियम (२) बमोजिम प्राप्त हुन आएको प्रतिक्रिया समेतलाई विचार गरी नगरपालिका जलस्रोत समितिले त्यस्तो उल्लेखनीय प्रतिकूल असर न्यूनतम गर्ने सम्बन्धमा सम्बन्धित दरखास्तवालाले पालना गर्नुपर्ने कुराहरु अनुमितपत्र दिँदा तोकी दिनेछ ।
२०. अनुमितपत्र दिने: नियम १७ बमोजिमको दरखास्त उपर नियम १९ बमोजिमको कार्यविधि पूरा गरी गराई नगरपालिका जलस्रोत समितिले दरखास्तवालालाई माग बमोजिम वा आवश्यक भए संशोधन समेत गरी अनुसूची ६ बमोजिम ढाँचामा दरखास्तावालालाई जलस्रोत उपयोग सम्बन्धी अनुमितपत्र दिनुपर्नेछ ।
२१. सर्वेक्षणको अनुमति पत्र प्राप्त व्यक्तिलाई परियोजना सञ्चालन गर्न अनुमितपत्र प्रदान गरिने: (१) नियम १५ बमोजिम सर्वेक्षणको अनुमति प्राप्त व्यक्तिले आफूले गरेको सर्वेक्षण बमोजिम जलस्रोत उपयोग सम्बन्धी कार्य पनि गर्न चाहेमा सर्वेक्षण कार्य पूरा गर्नुपर्ने म्याद भित्र नियम १७ बमोजिमका विवरणहरु खुलाइ दरखास्त दिएमा यस निर्देशिकाको अन्य व्यवस्थाहरुको अधीनमा रही दरखास्तवालालाई प्राथमिकताकासाथ नियम २० बमोजिम जलस्रोत उपयोगको अनुमति पत्र दिन सकिनेछ ।
२२. जलस्रोत माथि अधिकार कायम हुने: यस नियमावली बमोजिम जलस्रोतको उपयोग सम्बन्धी कार्य सञ्चालन गर्न अनुमितपत्र प्राप्त व्यक्तिलाई अनुमितपत्रमा उल्लेख भए बमोजिम कामको लागि सोही अनुमति पत्रमा तोकिएको स्थान र क्षेत्रसम्म जलस्रोतको उपयोग गर्ने अधिकार प्राप्त हुनेछ ।
२३. कार्य शुरु गर्नुपर्ने अवधि: (१) अनुमितपत्र प्राप्त व्यक्तिले अनुमितपत्रमा उल्लेखित कार्य अनुमितपत्र प्राप्त गरेको मितिले सर्वेक्षणको हकमा तीन महिनाभित्र र जलस्रोतको उपयोग सम्बन्धी कार्य सञ्चालनको हकमा एक वर्षभित्र भौतिक रूपमा कार्य शुरु गरी सोको जानकारी सम्बन्धित नगरपालिका जलस्रोत समितिलाई दिनु पर्नेछ ।
तर म्यादभित्र कार्य शुरु गर्न नसकेको कारण खोली अनुमितपत्र प्राप्त व्यक्तिले निवेदन दिएमा नगरपालिका जलस्रोत समितिले त्यस्तो कारण उचित र यथेष्ट देखेमा म्याद थप गर्न सक्नेछ ।
(२) उपनियम (१) बमोजिम कार्य शुरु भएपछि प्रत्येक ६ महिनामा भएको कामको प्रगति विवरण अनुमितपत्र प्राप्त व्यक्ति वा संस्थाले सर्वेक्षण वा निर्माण कार्य सम्पन्न नभए सम्म नगरपालिका जलस्रोत समिति समक्ष पठाउनुपर्नेछ ।
२४. नयाँ अनुमितपत्र लिनुपर्ने: (१) नियमावली प्रारम्भ हुनु अगाव देखि जलस्रोतको उपयोग गरिरहेको व्यक्ति वा संगठित संस्थाले पनि नियम १७ मा उल्लेखित विवरणहरु खुलाइ नियमावली प्रारम्भ भएको मितिले एक वर्ष भित्र नगरपालिका जलस्रोत उपयोगको अनुमितपत्रको लागि दरखास्त पेश गर्नु पर्नेछ ।
(२) उपनियम (१) बमोजिम पर्ने आएको दरखास्त उपर नगरपालिका जलस्रोत समितिले आवश्यक जाँचबुझ गरी दरखास्तवालालाई अनुसूची -७ बमोजिमको ढाँचामा अनुमितपत्र दिनेछ ।
२५. अनुमितपत्र दस्तुर: यो नियमावली बमोजिमको जलस्रोतको उपयोग सम्बन्धी कार्य सञ्चालन गर्न अनुमितपत्रको लागि दरखास्त दिँदा आर्थिक ऐनमा उल्लेख भएमा सोही अनुसार र नभएमा अनुसूची -८ मा तोकिए बमोजिमको अनुमितपत्र दरखास्त बुझाउनु पर्नेछ ।



२६. अनुमतिपत्र नवीकरण गर्ने: (१) यो नियमावली बमोजिम जलस्रोतको उपयोग सम्बन्धी कार्य सञ्चालन गर्न अनुमतिपत्रको लागि दरखास्त दिँदा नवीकरण दस्तुर लाग्नेछ ।
 (२) प्रत्येक बर्ष अनुमतिपत्र नवीकरण गराउँदा आर्थिक ऐनमा उल्लेख भएमा सोही अनुसार र नभएमा अनुसूची - ८ मा तोकिएको दस्तुरको पचास प्रतिशत नवीकरण दस्तुर लाग्नेछ ।
२७. अनुमतिपत्र विक्रि वा हस्तान्तरण गर्न स्वीकृति लिनुपर्ने: (१) अनुमतिपत्र प्राप्त व्यक्तिले आफ्नो अनुमतिपत्र विक्रि गर्न वा अन्य कुन प्रकारले कसैलाई हस्तान्तरण गर्नु परेमा सम्बन्धित नगरपालिका जलस्रोत समिति समक्ष निवेदन दिनु पर्नेछ ।
 (२) उपनियम (१) बमोजिम प्राप्त भएको निवेदन उपर नगरपालिका जलस्रोत समितिले आवश्यक जाँचबुझ गरी दरखास्तवालाको नाउँमा रहेको अनुमतिपत्र अन्य व्यक्ति वा संगठित संस्थाको नाउँमा विक्रि गर्न वा अन्य कुन प्रकारले हस्तान्तरण गर्न स्वीकृति दिन सक्नेछ ।
२८. जलविद्युतको लागि जलस्रोतको उपयोग: (१) नियम ११ मा जुनसुकै कुरा लेखिएको भएतापनि जलविद्युत उत्पादनको गर्नको लागि जलस्रोतको सर्वेक्षण तथा उपयोग गर्ने अनुमतिपत्रको सम्बन्धमा प्रचलित कानून बमोजिम हुनेछ ।
 (२) जलविद्युत उत्पादन गर्ने सिलसिलामा जलस्रोतको उपयोग सम्बन्धी अन्य व्यवस्था यस नियमावली बमोजिम हुनेछन ।
२९. नगरपालिकाले जलस्रोतको उपयोग वा विकास गर्न सक्ने: (१) नगरपालिका आफैले कुनै जलस्रोतको उपयोग वा विकास गर्न यस ऐनको कुनै व्यवस्थाले बाधा पुर्याएको मानिने छैन ।
 (२) कसैले यस ऐन बमोजिम उपयोग गरेको जलस्रोत र सो सँग सम्बन्धित जग्गा, भवन, उपकरण तथा संरचना व्यपक सार्वजनिक उपयोगका लागि नगरपालिकाले आफैले लिई विकास गर्न सक्नेछ ।
 (३) उपनियम (२) बमोजिम आफैले लिएको जलस्रोतको उपयोग गर्दा सम्बन्धित जग्गा भवन वा संरचना वापत नगरपालिकाले सम्बन्धित व्यक्तिलाई तोकिए बमोजिम क्षतिपूर्ति दिनेछ ।
 (४) उपनियम (३) बमोजिम दिईने क्षतिपूर्तिको रकम उपनियम (२) बमोजिम नेपाल सरकार, प्रदेश सरकार, नगरपालिकाकाले लिएको जग्गा भवन उपकरण तथा संरचनाको वर्तमान मूल्य त्यसमा भएको टुटफुट र साधारण प्रयोगबाट भएको ह्रास कटाईको आधारमा निर्धारित गरिनेछ ।
३०. नगरपालिका जलस्रोत समितिको गठन: (१) नगरपालिका भित्र रहेको जलस्रोतको उपयोगको लागि नियमावली को नियम ४ को उपनियम (१) बमोजिम अनुमतिपत्र प्रदान गर्ने प्रयोजनको लागि नगरपालिकामा देहाय बमोजिम नगरपालिका जलस्रोत समिति रहनेछ ।

नगरपालिका प्रमुख	अध्यक्ष
नगरपालिका उपप्रमुख	सदस्य
नगरपालिकामा सञ्चालित विद्युत आयोजनाको प्रतिनिधि	सदस्य
सम्बन्धीत वडा का वडा अध्यक्ष	सदस्य
योजना शाखा प्रमुख	सदस्य
सम्बन्धीत वडा महिला सदस्य १ जना	सदस्य
प्राविधिक शाखा प्रमुख १ जना	सदस्य



(Signature)
 प्रेम सिंह थापा
 नगर प्रमुख

प्रमुख प्रशासकीय अधिकृत

नगरपालिकाको अधिकृत वा तोकेको सहायक स्तरको कर्मचारी

सदस्य सचिव

फोकल पर्सन

३१. नगरपालिका जलस्रोत समितिको बैठक सम्बन्धी कार्यविधि: (१) नगरपालिका जलस्रोत समितिको बैठक अध्यक्षले तोकेको समय, मिति र स्थानमा बस्नेछ ।
- (२) बैठकको अध्यक्षता नगरपालिका जलस्रोत समितिको अध्यक्षले गर्नेछ । अध्यक्षको अनुपस्थितिमा नगरपालिका जलस्रोत समितिको सदस्यहरूले आफूमध्येबाट छानेको व्यक्तिले बैठकको अध्यक्षता गर्नेछ ।
- (३) नगरपालिका जलस्रोत समितिको कुल सदस्य संख्याको पचास प्रतिशत सदस्य उपस्थित भएमा बैठकको लागि गणपुरक संख्या पुगेको मानिनेछ ।
- (४) नगरपालिका जलस्रोत समितिमा कुन विषयमा छलफल भै मतदान हुँदा उपस्थित सदस्य संख्याको दुई तिहाइ सदस्यहरूको मतलाई नगरपालिका जलस्रोत समितिको निर्णय मानिनेछ ।
- (५) नगरपालिका जलस्रोत समितिको निर्णय नगरपालिका जलस्रोत समितिको सचिवद्वारा प्रमाणित गरिनेछ ।
- (६) नगरपालिका जलस्रोत समितिको बैठक सम्बन्धी अन्य कार्यविधि नगरपालिका जलस्रोत समिति आफैले निर्धारण गरे बमोजिम हुनेछ ।
३२. नगरपालिका जलस्रोत समितिको सचिवालय: नगरपालिका जलस्रोत समितिको सचिवालय प्रमुख प्रशासकीय अधिकृतको कार्यालयमा रहनेछ ।
३३. जलस्रोत विकासको परियोजना हस्तान्तरण गर्न सक्ने: (१) नगरपालिकाले नियम ११ को उपनियम (१) वा (२) बमोजिम विकस गरेको कुनै जलस्रोत सम्बन्धी परियोजनाको निर्माण समाप्त भइसकेपछि आवश्यक शर्तहरू तोकी हस्तान्तरण गर्न सक्नेछ ।
- (२) उपनियम (१) बमोजिम हस्तान्तरण गरिएको परियोजना उपरको स्वामित्व सम्बन्धित उपभोक्ता संस्थाको हुनेछ र यस ऐनको अधिनमा रही आफूले अनुमति प्राप्त गरे सरह सो परियोजनाको सञ्चालन सम्बन्धित उपभोक्ता संस्थाले गर्नेछ ।
३४. जलस्रोतको उपयोगको उपयोग करार गर्न सक्ने: यस निर्देशिकामा अन्यत्र जुनसुकै कुरा लेखिएको भए तापनि नगरपालिकाले कुनै स्वदेशी वा विदेशी कम्पनी सङ्गठित संस्था वा व्यक्तिगत प्रचलित कानूनको अधिनमा रही करार गरी सोही करारमा उल्लेखित शर्तहरू बमोजिम जलस्रोतको उपयोग र सेवा विस्तार गर्न गराउन सक्नेछ ।
३५. सेवा उपभोगका शर्तहरू तोक्न र सेवा शुल्क असुर उपर गर्न पाउने: (१) अनुमति प्राप्त व्यक्ति वा संस्थाले आफूले विकास गरेको जलस्रोतको उपयोगको सेवा अन्य कसैलाई आपसी शर्तको आधारमा उपलब्ध गराउन र त्यस्तो सेवा वापत शुल्क असुर उपर गर्न सक्नेछ ।
- (२) नगरपालिकाले विकास गरेको जलस्रोतको उपयोगको सेवा अन्य कसैलाई उपलब्ध गराए वापतको सेवा शुल्क आर्थिक ऐनमा उल्लेख भएमा सोही अनुसार र नभएमा अनुसूची ९ मा तोकिए बमोजिम असूल उपर गर्न सक्नेछ ।
३६. सेवा रोक्न सक्ने: सेवा उपभोग गरेवापत बुझाउनु पर्ने शुल्क नबुझाउने वा त्यस्तै सेवा अनाधिकार रूपले उपयोग गर्ने वा सेवा दुरुपयोग गर्ने वा शर्त विपरित सेवा उपभोग गर्नेको हकमा त्यस्तो सेवा बन्द गर्न सकिनेछ ।

11



नरेन्द्र सिंह थापा
नगर प्रमुख

३७. अरूको घरजग्गामा प्रवेश गर्न सक्ने। नगरपालिका वा अनुमति प्राप्त व्यक्तिले जलस्रोतको सर्भेक्षण वा उपयोगको सिलसिलामा कसैको घरजग्गामा प्रवेश गर्नु परेमा नगरपालिका वा अनुमति प्राप्त व्यक्तिले खटाएको कर्मचारीले सम्बन्धित व्यक्तिलाई पूर्व सूचना दिएर मात्र त्यस्तो घरजग्गामा प्रवेश गर्न सक्नेछ । त्यसरी प्रवेश गर्दा कुन हानी नोक्सानी हुन गएमा नगरपालिका वा अनुमति प्राप्त व्यक्तिले तोकिए बमोजिम क्षतिपुर्ति दिनुपर्नेछ । तर कुन घरजग्गामा जलस्रोतको अनाधिकृत उपयोग वा दुरुपयोग गरीरहेको शंका लागेमा मनासिव माफिकको कारण भएमा सो कुराको जाँचबुझ गर्न वा कुन दुर्घटनाबाट बचाउन पूर्व सूचना विना पनि त्यस्तो कर्मचारीले सम्बन्धित घरजग्गामा प्रवेश गर्न सक्नेछ ।

३८. जलस्रोतको उपयोगसंग सम्बन्धित संरचनाको सुरक्षा (१) जलस्रोत उपयोगितासंग सम्बन्धित कुनै संरचनाको सुरक्षाको लागि अनुमति प्राप्त व्यक्तिको अनुरोधमा वा स्वयं व्यक्तिले आवश्यक ठानेमा नगरपालिकाले सुरक्षा प्रवन्ध गर्न सक्नेछ ।

(२) उपनियम (१) बमोजिम अनुमति प्राप्त व्यक्तिको अनुरोधमा सुरक्षा प्रवन्ध गरिएकोमा त्यसको लागि लाग्ने सम्पूर्ण खर्च अनुमति प्राप्त व्यक्तिले व्यहोर्ने छ ।

३९. जलस्रोत प्रदुषित गर्न नहुने: (१) नगरपालिकाको राजपत्रमा सूचना प्रकाशित गरी जलस्रोतको प्रदुषण सहन सिमा तोक्न सक्नेछ ।

(२) उपनियम (१) बमोजिम तोकिएको जलस्रोतको प्रदुषण सहन सीमा नाच्ने गरी कसैलाई पनि कुन किसिमको फोहरमैला, औद्योगिक निकास, विष, रासायनिक वा विषालु पदार्थ हाली वा प्रयोग गरी जलस्रोत प्रदुषित गर्न हुदैन ।

(३) जलस्रोत प्रदुषित भए नभएको वा कुनै जलस्रोत उपयोगको सम्बन्धमा नियम ३९ को उपनियम (१) बमोजिम तोकिएको गुणस्तर भए नभएको सम्बन्धमा तोकिएको अधिकारीले आवश्यकता अनुसार परीक्षण गर्न गराउन सक्नेछ ।

४०. वातावरणमा उल्लेखनिय प्रतिकुल असर पार्न नहुने: जलस्रोतको उपयोग गर्दा भूक्षय हुने, बाढी पहिरो वा यस्तै अरु कारणद्वारा वातावरणमा उल्लेखनिय प्रतिकुल असर नपर्ने गरी गर्नुपर्नेछ ।

४१. अनुमति खारेज गर्न सकिने: (१) अनुमति प्राप्त व्यक्तिले यो नियमावली वा नियमावली अन्तर्गत बनेका अन्य कार्यविधि, निर्देशिका विपरीत कुनै काम गरेमा तोकिएको अधिकारीले अवधि तोकी त्यस्तो काममा आवश्यक सुधार गर्न आदेश दिन सक्नेछ ।

(२) उपनियम (१) बमोजिम तोकिएको अवधिभित्र अनुमति प्राप्त व्यक्तिले आवश्यक सुधार नगरेमा तोकिएको अधिकारीले त्यस्तो व्यक्तिले पाएको अनुमति पत्र खारेज गर्न सक्नेछ ।

(३) उपनियम (२) बमोजिम अनुमति खारेज गर्न अघि तोकिएको अधिकारीले सम्बन्धित अनुमतिपत्र प्राप्त व्यक्तिलाई मनासिव सफाई पेश गर्ने मौका दिनुपर्नेछ ।

(४) कुन जलस्रोत प्रदुषित भए नभएको वा कुन जलस्रोतको उपयोगको सम्बन्धमा ऐनको दफा ३९ उपनियम (१) बमोजिम गुणस्तर भए नभएको परीक्षण गर्न गराउने अधिकार नगरपालिका जलस्रोत समितिले तोकेको अधिकारीलाई हुनेछ ।

- (५) उपनियम (१),(२) र (३) बमोजिम सजाय गर्ने अधिकार नगरपालिका जलस्रोत समिति वा समितिले तोकेको अधिकारीलाई हुनेछ ।

परिच्छेद ४

जलस्रोत उपयोगको विवाद सम्बन्धी जाँचबुझ

४२. जलस्रोत उपयोग जाँचबुझ समिति: (१) जलस्रोत उपयोग गर्दा कुन विवाद उत्पन्न भएमा त्यस्तो विवाद समाधानको लागि देहाय बमोजिमको एक जलस्रोत उपयोग तथा जाँचबुझ समिति रहनेछ ।

- | | | |
|-----|---|---------|
| (क) | प्रतिनिधी वातावरण तथा विपद व्यवस्थापन समिति | अध्यक्ष |
| (ख) | सम्बन्धित वडा अध्यक्ष वा निजले तोकेको सदस्य | सदस्य |
| (ग) | प्रतिनिधी प्राबिधिक शाखा | सदस्य |
- (२) दुई वा दुई भन्दा बढी वडाहरु बीच जलस्रोतको उपयोग सम्बन्धी विवाद उत्पन्न भएमा उपनियम (१) को (ख) बमोजिम विवादसंग सम्बन्धित प्रत्येक वडा समितिको ११ जना प्रतिनिधी रहनेछन्।
- (३) उपनियम (१) बमोजिमको जलस्रोत उपयोग जाँचबुझ समितिले जलस्रोतको उपयोगमा उत्पन्न विवाद समाधान गर्दा छुट्टै कार्यविधि तर्जुमा नभएसम्म विवादको निरूपण गर्दा देहायको कार्यविधि अपनाउनेछ ।
- (क) जलस्रोत उपयोगबाट लाभान्वित हुने स्थानीय व्यक्तिहरु बाहेक जलस्रोत उपयोगको प्राथमिकता वा जलस्रोत सम्बन्धी कुन परियोजना संचालनबाट स्थानीय व्यक्तिहरुलाई पर्न जाने मर्काको सम्बन्धमा विवाद उठेमा सम्बन्धित अनुमति प्राप्त व्यक्ति, संगठित संस्था तथा स्थानीय व्यक्तिहरुलाई छुट्टा छुट्टै वा सामुहिक रुपमा आफ्नो दावी पुष्ट्याई हुने तथ्यहरु उल्लेख गरी जानकारी पेश गर्न मनासिव माफिकको म्याद तोकिदिनुपर्ने छ ।
- (ख) खण्ड (क) बमोजिम तोकिएको म्यादभित्र लिखित जानकारी प्राप्त भएपछि परियोजना स्थल समेतको स्थलगत अध्ययन गरी मुख्यतया: देहायको विषयमा जानकारी लिनुपर्नेछ।
- | | |
|-----|---|
| (अ) | परियोजनाको कुल खर्च |
| (आ) | परियोजनाबाट हुने फाइदाको स्तर |
| (इ) | आयोजना संचालन गर्दा सम्बन्धित जलस्रोत उपयोग गरिरहेका व्यक्ति वा समुहलाई नपर्न सक्ने असर |
| (ई) | परियोजनाबाट लाभान्वित हुने उपभोक्ताको संख्या |
| (उ) | परियोजना संचालन गर्दा वातावरणमा पने प्रभाव |
| (ऊ) | स्थानीय जनताको आवश्यकता |
| (ए) | परियोजनाबाट लाभान्वित हुने उपभोक्ताहरु को प्रतिक्रिया |
| (ऐ) | अन्य आवश्यक कुराहरु |

(Signature)
नरेन्द्र सिंह थापा
नगर प्रमुख



- (ग) खण्ड (ख) मा उल्लेख भएका विषयहरूमा जानकारी प्राप्त गरेपछि सोको आधारमा जलस्रोत लाभदायक उपयोग भए नभएको र सो जलस्रोत पाउने नपाउने कुराको निर्धारण गर्नु पर्नेछ।
- (घ) उपनियम (३) को खण्ड (ग) बमोजिम जलस्रोतको उपयोग सम्बन्धी कुराको निर्धारण गर्दा जलस्रोत उपयोग जाँचबुझ समितिले शर्तहरू समेत तोक्न सक्नेछ ।

परिच्छेद ५

सेवा शुल्क सम्बन्धी

४३. वार्षिक शुल्क: अनुमतिपत्र प्राप्त व्यक्तिले जलस्रोत उपयोग गरी अन्य व्यक्तिहरूलाई व्यापारिक प्रयोजनको लागि सेवा उपलब्ध गराए वापत नगरपालिकालाई बुझाउनु पर्ने वार्षिक शुल्क अनुसूची ९ मा तोकिए बमोजिम हुनेछ ।
४४. सेवा शुल्क निर्धारण समिति: (१) नगरपालिकाले गरेको जलस्रोत उपयोगको सेवा शुल्क निर्धारण गर्न, निर्धारित समयभित्र सेवा शुल्क नबुझाउने उपभोक्तालाई अतिरिक्त शुल्कको दर निर्धारण गर्न देहाय बमोजिमको सेवा शुल्क निर्धारण समिति रहनेछ । समितिले निर्धारण गरेको शुल्क प्रत्येक आ.व.मा आर्थिक ऐनमा समावेश भई पारीत भएपछि मात्र लागु हुनेछ ।
- | | | |
|-----|--|------------|
| (क) | कार्यपालिकाले तोकेको कार्यपालिकाको सदस्य | अध्यक्ष |
| (ख) | उपभोक्ता मध्येबाट नगरपालिकाले तोकेको व्यक्ति | सदस्य |
| (ग) | राजस्व शाखा प्रमुख | सदस्य सचिव |
- (२) सेवा शुल्क निर्धारण समितिको बैठक सम्बन्धी कार्यविधि समितिले स्वयं निर्धारण गर्न सक्ने छ ।
- (३) उपनियम (१) बमोजिम सेवा शुल्क निर्धारण समितिले सेवा शुल्क तोक्दा हास कट्टी दर, उपयुक्त लाभ, संरचनाको प्रकृति, उपभोक्ता मुल्य सूचीको परिवर्तन जस्ता कुराहरूको आधारमा सेवा शुल्क निर्धारण गर्नेछ ।
४५. सेवा शुल्क बुझाउनु पर्ने: जलस्रोतको उपयोगबाट उपलब्ध सेवा उपयोग गर्ने उपभोक्ताहरूले सेवा उपयोग गरेवापत नियम ४४ को उपनियम ३ बमोजिम निर्धारित सेवा शुल्क बुझाउनु निजहरूको दायित्व हुनेछ ।

परिच्छेद ६

घरजग्गा प्राप्ती तथा क्षतिपूर्ति सम्बन्धी व्यवस्था

४६. निवेदन दिनुपर्ने: नियमावलीको नियम १० को उपनियम (१) बमोजिम जलस्रोत उपयोगको लागि कसैको घर जग्गा उपयोग गर्न वा प्राप्त गर्न आवश्यक परेमा अनुमतिपत्र प्राप्त व्यक्तिले नगरपालिका समक्ष अनुसूची १० बमोजिमको ढाँचामा निवेदन दिनुपर्नेछ ।



नरेन्द्र सिंह थापा
नगर प्रमुख

४७. परियोजना स्थल वरीपरीको जग्गा प्रयोग गर्न निषेध गर्न सक्ने: (१) ऐनको नियम १० को उपनियम (३) को प्रयोजनको लागि नगरपालिकाले जलस्रोतको उपयोग सम्बन्धी परियोजनाको किसिम, बनोट, क्षमता, आदी कुराहरु लाई ध्यानमा राखी त्यस्तो परियोजना क्षेत्रभित्रका घर जग्गा कुनै खास कामको लागि अरु कसैले प्रयोग गर्न नपाउने गरी निश्चित दुरी तोकी निषेध गर्न सक्नेछ ।
- (२) उपनियम (१) बमोजिम निषेध गरिएको सूचना नगरपालिकाले सर्वसाधारणको जानकारीको लागि प्रकाशित गरी सम्बन्धित परियोजना क्षेत्रको मुख्य मुख्य ठाउँ, परियोजना कार्यालय, सम्बन्धित वडा वा नगरपालिका लगायत अन्य सम्बन्धित कार्यालयमा समेत टाँस्न लगाउनु पर्नेछ ।
४८. क्षतिपूर्ति दिइने: (१) नियम ४६ बमोजिम घरजग्गा प्रयोग निषेध गरिएको कारणबाट सम्बन्धित व्यक्तिलाई भएको हानी नोक्सानी वापत दिइने क्षतिपूर्तिको रकम नियम ४८ को उपनियम (२) बमोजिम गठित क्षतिपूर्ति निर्धारण समितिले निर्णय गरे बमोजिम हुनेछ ।
- (२) घरजग्गाको प्रयोगमा थप बन्देज लगाउनुपर्ने अवस्था परेमा बाहेक उपनियम (१) बमोजिम दिइने क्षतिपूर्तिको रकम सम्बन्धित व्यक्तिलाई एक पटक मात्र दिइनेछ ।
४९. क्षतिपूर्ति निर्धारण समिति: (१) नियमावलीको नियम ४८ को उपनियम (२) बमोजिम क्षतिपूर्तिको रकम निर्धारण गर्न देहाय बमोजिमको क्षतिपूर्त निर्धारण समिति रहनेछ ।
- | | | |
|-----|--|---------|
| (क) | नगरकार्यपालिकाले तोकेको कार्यपालिका सदस्य | अध्यक्ष |
| (ख) | जलस्रोत उपयोग परियोजनासंग सम्बन्धित कार्यालयको प्रतिनिधी | सदस्य |
| (ग) | नगर प्रमुखले तोकेको जलस्रोत विज्ञ | सदस्य |
| (घ) | हानी नोक्सानी भएको सम्पत्तिको धनी वा निजको प्रतिनिधी | सदस्य |
| (ङ) | नापी शाखाको प्रतिनिधी | सदस्य |
| (च) | क्षति भएको वडा अध्यक्ष वा निजले तोकेको प्रतिनिधी | सदस्य |
- (२) उपनियम (१) बमोजिमको क्षतिपूर्ति निर्धारण समितिले क्षतिपूर्तको रकम निर्धारण गर्दा प्रत्यक्ष रुपमा वास्तविक हानी नोक्सानीको मूल्यांकन गरी निर्धारण गर्नुपर्नेछ ।
- (३) क्षतिपूर्ति निर्धारण समितिको बैठक सम्बन्धी कार्यविधि समिति आफैले निर्धारण गर्न सक्नेछ ।

परिच्छेद ७

विविध

५०. सहयोग पुर्याउनु पर्ने: आफ्नो कार्यसम्पादनको सिलसिलामा नगरपालिका जलस्रोत समितिले जलस्रोतसंग सम्बन्धित निकायबाट आवश्यकता अनुसारका तथ्यांकहरु माग गर्न सक्नेछ र माग भएका तथ्यांकहरु उपलब्ध गराउनु सम्बन्धित निकायको कर्तव्य हुनेछ ।
५१. दुर्घटनाको सूचना: (१) अनुमतिपत्र प्राप्त व्यक्तिले जलस्रोतको उपयोग सम्बन्धी कुन काम गर्दा कुन प्रकारले दुर्घटना वा नोक्सानी भएमा नगरपालिका जलस्रोत समितिलाई तुरुन्त सूचना दिनुपर्नेछ ।

- (२) उपनियम (१) बमोजिमको सूचना प्राप्त भएछि त्यस्तो दुर्घटनाको कारण पत्ता लगाउन नगरपालिका जलस्रोत समितिले आवश्यक निरीक्षण गर्न गराउन सक्नेछ र प्राविधिक दृष्टिकोणबाट त्यस्तो दुर्घटना नदोहोरिन अपनाउनुपर्ने सुरक्षात्मक व्यवस्था गर्न अनुमति प्राप्त व्यक्तिलाई आदेश पालना गर्नु सम्बन्धित अनुमति प्राप्त व्यक्तिको कर्तव्य हुनेछ ।
५२. नगरपालिकाले निर्देशन दिन सक्ने: नगरपालिकाले जलस्रोतको उपयोग सम्बन्धमा नगरपालिका जलस्रोत समितिलाई आवश्यक निर्देशन दिन सक्नेछ । यस्तो निर्देशनको पालना गर्नु नगरपालिका जलस्रोत समितिको कर्तव्य हुनेछ ।
५३. दण्ड सजाय: (१) कसैले यो नियमावली वा यस अन्तरगत बनेका अन्य कार्यविधि वा निर्देशिकाको उल्लंघन गरेमा निजलाई तोकिएको अधिकारीले पाँच हजार रुपैयाँसम्म जरिवाना गर्न सक्नेछ र त्यस्तो कसूरबाट कसैको हानीनोक्सानी भएको रहेछ भने निजबाट त्यस्तै हानी नोक्सानी वापतको क्षतिपुर्ति भराई दिन सक्नेछ।
- (२) कसैले यस नियमावली बमोजिम अनुमतिपत्र लिनुपर्नेमा सो नलिई वा अनुमतिपत्रमा उल्लेख भएका शर्तहरू पालना नगरी जलस्रोतको उपयोग गरेमा निजलाई तोकिएको अधिकारीले पाँच हजार रुपैयाँसम्म जरिवाना र त्यस्तो काम बन्द गराउन सक्नेछ ।
- (३) यस नियमावली बमोजिम विकास गरिएको जलस्रोत वा त्यस्तो जलस्रोतबाट उत्पन्न सेवा कसैले चोरी गरेमा वा दुरुपयोग गरेमा वा अनाधिकार प्रयोग गरेमा तोकिएको अधिकारीले निजबाट बिगो असूल गरी निजलाई बिगो बमोजिमको जरिवाना समेत गर्न सक्नेछ ।
- (४) कसैले बदनियतसाथ कुनै खानेपानीको मुहान, बाँध, नहर वा जलस्रोतको उपयोगसंग सम्बन्धित कुनै संरचना वा त्यस्तो संरचनामा असर पार्ने अन्य कुन संरचना भत्काएमा, बिगारेमा वा कुन किसिमले हानी नोक्सानी पुर्याएमा वा त्यस्तो कुनै काम कुराको दुरुत्साहन दिएमा वा त्यस्तो काम गर्ने उद्योग गरेमा निजबाट हानी नोक्सानीको बिगो असूल गरी निजलाई प्रचलित कानून बमोजिम जरिवाना, कैद वा दुवै सजाय हुनेछ ।
५४. पुनरावेदन: नियम ५३ बमोजिम दिएको क्षतिपुर्तिको रकममा वा नियम ४१ बमोजिम तोकिएको अधिकारीले अनुमतपत्र खारेज गरेकोमा वा नियम ५३ को उपनियम (१), (२) वा (३) बमोजिम तोकिएको अधिकारीले दिएको सजायको आदेशमा चित्त नवुड्ने व्यक्तिले पैंतिस दिनभित्र पुनरावेदन अदालतमा पुनरावेदन दिन सक्नेछ।
५५. अनुसूचीमा थपघट वा हेरफेर गर्न सक्ने: नगरपालिकाले राजपत्रमा सूचना प्रकाशित गरी यस नियमावलीको अनुसूचीमा आवश्यकता अनुसार हेरफेर वा थपघट गर्न सक्नेछ ।
५६. अरुको घर जग्गाको उपयोग वा प्राप्ति (१) जलस्रोतको उपयोगको लागि देहायको कुनै काम गर्न अरु कसैको घर जग्गा उपयोग गर्न वा प्राप्त गर्न आवश्यक परेमा अनुमतिपत्र प्राप्त व्यक्तिले नगरपालिका समक्ष तोकिए बमोजिम निवेदन दिन सक्नेछ ।
- क. बाँध वा तटबन्ध बाँध्न
ख. नहर, कुलो वा सुरुङ खन्ने
ग. जमिन मुनि वा माथि पानीको ट्याङ्की बनाउन वा पाइप लाईन विछ्याउन,



नरेन्द्र सिंह थापा
नगर प्रमुख

- घ. पोखरी बनाउन वा जल वितरण केन्द्र स्थापना गर्न
- ड. जलस्रोतको विकाससंग सम्बन्धित अरु आवश्यक निर्माण कार्य गर्न
- (२) उपनियम (१) बमोजिम निवेदन प्राप्त भएमा नगरपालिकाले आवश्यक जाँचबुझ गरी प्रचलित कानून बमोजिम संगठित संस्थालाई सरह अनुमतिपत्र प्राप्त व्यक्तिलाई त्यस्तो घर जग्गा प्राप्त गराईदिन सक्नेछ ।
५७. कार्यविधि वा निर्देशिका बनाउन सकिने: नियमावलीको प्रभावकारी कार्यान्वयनका लागि देहायका क्षेत्रमा कार्यविधि तथा निर्देशिका बनाई लागु गर्न सकिनेछ ।
- (क) खानेपानी, सिंचाई, जल यातायात, औद्योगिक उपयोग, आनोद प्रमोद सम्बन्धी उपयोग र जलस्रोतको यस्तै अन्य उपयोग,
- (ख) जलस्रोत संरक्षण, बाढी नियन्त्रण, पहिरो रोकथाम,
- (ग) वातावरण संरक्षण,
- (घ) जलस्रोत उपयोग गरे वापत नगरपालिकालाई बुझाउनु पर्ने शुल्क, दस्तुर सम्बन्धी,
- (ङ) जलस्रोत उपयोगका विभिन्न तरिकाहरू,
- (च) जलस्रोतको प्रदुषण रोक्ने विषयहरू,
- (छ) जलस्रोत उपयोग सम्बन्धी सेवाको स्तर निर्धारण,
- (ज) जलस्रोत उपयोगबाट हुन सक्ने दुर्घटना र त्यसको जाँचबुझ तथा क्षतिपूर्ति,
- (झ) उपभोक्ता संस्था, समिति र उपभोक्ता सम्बन्धी अन्य व्यवस्थाको साथ उपभोक्ताहरूको हित संरक्षण र सुविधा दिने विषयहरू
- (ञ) जलस्रोतको विकास तथा उपयोग सम्बन्धी अन्य कुराहरू
५८. खारेजी तथा बचाउ: यो नियमावलीका कुनै नियम, उपनियम वा खण्ड प्रचलित संघीय तथा प्रादेशिक कानूनसंग बाझिएको खण्डमा स्वतः खारेज हुनेछन भने नियमावली प्रारम्भ हुनुभन्दा अघिका कानून बमोजिम गरिएका कामकारवाही यस नियमावली अनुसार भए गरेको मानिनेछ ।



नरेश सिंह थापा
नगर प्रमुख

अनुसूची-१
(नियम ५ सँग सम्बन्धित)
निवेदन पत्रको ढाँचा

श्री अध्यक्ष ज्यु,
दशरथचन्द्र नगरपालिका जलस्रोत समिति
दशरथचन्द्र नगरपालिका, गढी बैतडी।
महोदय,

हामीलेउपभोक्ता संस्था गठन गरी दर्ता गराउन चाहेकोले दशरथचन्द्र नगरपालिकाको जलस्रोत नियमावली २०७८ को नियम ५ बमोजिम उपभोक्ता संस्था दर्ता गराउन देहायको विवरण खुलाई प्रस्तावित उपभोक्ता संस्थाको एक प्रति विधान दरखास्त दिएका छौं ।

विवरण :

१. उपभोक्ता समितिको नाम :

२. कार्यक्षेत्र :

३. उद्देश्य :

(क)

(ख)

(ग)

४. सदस्यहरूको नाम :

ठेगाना

पेशा

(क)

(ख)

(ग)

(घ)

(ङ)

(च)

(छ)

(ज)

(झ)

(ञ)

(ट)

(ठ)

(ड)

(ढ)

(ण)

५. उपयोग गरिने जलस्रोत विवरण :

(क) जलस्रोतको नाम (चार किल्ला सहित) भएको ठाउँ:

(ख) जलस्रोत बाट गरिने प्रयोग :

(ग) उपभोक्ता संस्थाले उपयोग गर्न चाहेको जलस्रोतको परिणाम :

18

दशरथचन्द्र नगरपालिका
जलस्रोत समिति
गढी, बैतडी
नगर प्रमुख

(घ) उक्त जलस्रोतको हाल भैँरहेको उपयोग :

६. उपभोक्ता संस्थाले पुर्याउन चाहेको सेवा सम्बन्धी विवरण

(क) सेवाको किसिम :

(ख) सेवा पुर्याउने क्षेत्र :

(ग) सेवाबाट लाभान्वित हुने उपभोक्ताहरूको संख्या:

(घ) भविष्यमा सेवा विस्तार गर्न सकिने सम्भावना:

७. आर्थिक स्रोतको विवरण:

८. कार्यालयको ठेगाना:

निवेदक,

उपभोक्ता संस्थाको तर्फबाट निवेदन दिनेको

सही:

नाम:

पद:

ठेगाना:



Handwritten signature and name of the official, likely the representative of the consumer organization.

अनुसूची-२
(नियम ८ को उपनियम (१) सँग सम्बन्धित)
दशरथचन्द नगरपालिका जलस्रोत समिति
गढी, बैतडी

दर्ता मिति :

दर्ता नम्बर :

मिति :

उपभोक्ता संस्था दर्ता प्रमाणपत्र

श्री.....
.....
.....

..... (सम्बन्धित उपभोक्ता संस्थाको नाम..... लाइन
दशरथचन्द नगरपालिकाको जलस्रोत नियमावली, २०७८ को दफा ८ को उपदफा (१) बमोजिम
..... साल..... महिना गते दशरथचन्द नगरपालिकाको जलस्रोत नियमावली, २०७८
बमोजिम आफ्नो कार्य सन्चालन गर्ने गराउने गरी देहाय बमोजिम उपयोगका लागि यस कार्यालयमा दर्ता
गरी यो दर्ता प्रमाणपत्र प्रदान गरिएको छ ।

१. उपयोग गरिने जलस्रोत विवरण :
 - (क) जलस्रोतको नाम (चार किल्ला सहित) भएको ठाउँ:
 - (ख) जलस्रोत बाट गरिने प्रयोग :
 - (ग) उपभोक्ता संस्थाले उपयोग गर्न चाहेको जलस्रोतको परिणाम :
 २. उपभोक्ता संस्थाले पुर्याउन चाहेको सेवा सम्बन्धी विवरण
 - (क) सेवाको किसिम :
 - (ख) सेवा पुर्याउने क्षेत्र :
 - (ग) सेवाबाट लाभान्वित हुने उपभोक्ताहरूको संख्या :
- (घ) भविष्यमा सेवा विस्तार गर्न सकिने सम्भावना:

सही:

नाम, थर:

पद :



[Handwritten Signature]
नरेन्द्र सिंह थापा
नगर प्रमुख

अनुसूची-३

(नियम १३ को उपनियम (१) सँग सम्बन्धित)

जलस्रोत उपयोगको सर्वेक्षण अनुमित पत्रको लागि दरखास्त

मिति :

श्री अध्यक्ष ज्यू,
दशरथचन्द नगरपालिका जलस्रोत समिति
गढी, बैतडी

जलस्रोतको उपयोगको निमित्त सर्वेक्षण गर्नको लागि अनुमितपत्र पाउन दशरथचन्द नगरपालिकाको जलस्रोत नियमावली, २०७८ को नियम १३ बमोजिम देहायको विवरण खुलाई यो दरखास्त पेश गरेको छु ।

१. व्यक्ति वा संगठित संस्थाको नाम र ठेगाना:
२. उद्देश्य:
३. सर्वेक्षण गर्ने क्षेत्र:
४. सर्वेक्षण गर्न लाग्ने अनुमानित खर्च रु. :
(पुष्ट्याइ विवरण संलग्न गर्नुपर्नेछ)
५. सर्वेक्षण गर्ने अवधि:
६. अन्य विवरणहरु: दशरथचन्द नगरपालिकाको जलस्रोत नियमावली, २०७८ को नियम १३ बमोजिम)
७. माथि उल्लेखित व्यहोरा ठिक साँचो छ झुट्टा ठहरे कानून बमोजिम सहुला बुझाउला ।

संगठित संस्था भए सौं संस्थाको छाप

सम्बन्धित व्यक्ति वा संगठित संस्थाको तर्फबाट
दरखास्त दिनेको

नाम, थर:

सही:

पद:

ठेगाना:

21



[Handwritten signature]
नियमित थापा
नगर प्रमुख

अनुसूची-४
(नियम १५ सँग सम्बन्धित)

दशरथचन्द्र नगरपालिका जलस्रोत समिति
गढी, बैतडी

जलस्रोत उपयोगको सर्वेक्षण अनुमति पत्र

अनुमति पत्र संख्या: •

मिति:

श्री.....
.....

महाशय,

तपाईंलाई जलस्रोतको उपयोगको सर्वेक्षण गर्न पाउने गरी देहायको विवरण खोले दशरथचन्द्र नगरपालिकाको जलस्रोत नियमावली, २०७८ को नियम १५ बमोजिम यो अनुमतिपत्र प्रदान गरिएको छ ।

१. व्यक्ति वा संगठित संस्थाको पुरा ठेगाना:
२. जलस्रोत सर्वेक्षणको उद्देश्य
३. जलस्रोत सर्वेक्षणको क्षेत्र
४. सर्वेक्षण गर्ने अवधि
५. अनुमति पत्र बहाल रहने अवधि

अनुमतिपत्र दिने अधिकारीको

नाम:

सही:

पद:

22



[Handwritten Signature]
नरेश सिंह थापा
नगर प्रमुख

अनुसूची-५
(नियम १७ सँग सम्बन्धित)
जलस्रोत उपयोग अनुमति पत्रको लागि दरखास्त

मिति

श्री अध्यक्ष ज्यू,

दशरथचन्द्र नगरपालिका, जलस्रोत समिति

गढी, बैतडी

जलस्रोत उपयोगको निमित्त अनुमति पाउन जलस्रोत नियमावली, २०७८ को नियम १७ बमोजिम देहायका विवरणहरू समेत खुलाई यो दरखास्त पेश गरेको छु ।

१. व्यक्ति वा सांगठनिक संस्थाको नाम र ठेगाना:

२. उद्देश्य:

३. उपयोग गर्न खोजेको जलस्रोतको परिमाण र उपयोग गर्ने प्रयोजन:

४. प्रस्तावित जलस्रोतको मुहान रहेको (चार किल्ला) र उपयोग गर्ने ठाँउ:

५. जलस्रोतको उपयोगबाट लाभ पुग्ने ठाँउको क्षेत्रफल:

६. प्रस्तावित उपभोगबाट हुनसक्ने सम्भावित लाभ:

७. प्रस्तावित सेवाबाट लाभान्वित हुनेसक्ने उपभोक्ता संख्या:

८. जलस्रोत उपयोगका लागि लाग्ने अनुमानित रकम र सोको स्रोत:

९. जलस्रोत उपयोग गर्ने तरिका:

१०. जलस्रोतको हाल भएको उपयोग र भविष्यमा हुनसक्ने उपयोग:

११. अन्य विवरण

माथि उल्लेखित व्यहोरा ठिक साँचो छ झुठो ठहरे कानून बमोजिम सहुला बुझाउला ।

संगठित संस्था भए सो संस्थाको छाप

सम्बन्धित व्यक्ति वा संगठित संस्थाको
तर्फबाट दरखास्त दिनेको

नाम, थर:

सही:

पद:

ठेगाना:

23



Handwritten signature and name of the applicant, along with the text 'नगर प्रमुख' (Municipal Executive Officer).

अनुसूची-६
(नियम २० सँग सम्बन्धित)
दशरथचन्द नगरपालिका
जलस्रोत समिति
गढी, बैतडी
जलस्रोत उपयोगको अनुमतिपत्र

श्री.....
.....

मिति.....

महाशय,

तपाईंलाई जलस्रोतको उपयोग गर्न पाउने गरी देहायको विवरण खोली दशरथचन्द नगरपालिकाको जलस्रोत नियमावली, २०७८ को नियम २० बमोजिम यो अनुमतिपत्र प्रदान गरिएको छ ।

१. व्यक्ति वा सांगठनिक संस्थाको नाम र ठेगाना:
२. जलस्रोत उपयोगको उद्देश्य:
३. जलस्रोतको नाम, किसिम र रहेको स्थान (चार किल्ला सहित)
४. उपयोग गर्न पाउने जलस्रोतको परिणाम:
५. जलस्रोत उपयोगको क्षेत्र:
६. जलस्रोत उपयोग गर्ने तरिका:
७. प्रस्तावित परियोजनाबाट लाभान्वित हुने उपभोक्ताहरूको संख्या:
८. अनुमतिपत्र बहाल रहने अवधि:

अनुमतिपत्र दिने अधिकारीको

नाम:

सही:

पद:

24



(Signature)
नरेश सिंह थापा
नगर प्रमुख

अनुसूची-७
(नियम २४ को उपनियम (२) सँग सम्बन्धित)
दशरथचन्द्र नगरपालिका
जलस्रोत समिति
गढी, बैतडी

जलस्रोत उपयोगको अनुमति पत्र

अनुमति पत्र संख्या:

मिति:

श्री.....
.....

महाशय,

तपाईंलाई मा दिनु भएको दरखास्त बमोजिम देहायको
विवरणहरू खुलाई जलस्रोत नियमावली, २०७८ को नियम २४ बमोजिम यो अनुमति पत्र प्रदान गरिएको छ ।

१. जलस्रोत उपयोग गर्ने व्यक्ति वा संगठित संस्थाको पुरा ठेगाना:
२. जलस्रोत उपयोगसँग सम्बन्धित परियोजनाको नाम र किसिम:
(प्रत्येक उपयोग सँग सम्बन्धित)
३. जलस्रोतको नाम र रहेको स्थान:
४. जलस्रोतको उपयोग भएको स्थान:
५. जलस्रोत उपयोग भएको परिणाम:
प्रदेश जिल्ला वा नगरपालिका
६. उपभोक्ता संख्या र त्यसको किसिम:
७. सेवा उपलब्ध गराउन शुरु गरेको मिति:
८. अनुमतिपत्र बहाल रहने अवधि:
९. अन्य शर्तहरू

अनुमतिपत्र दिने अधिकारीको

नाम:

सही:

पद:



[Handwritten Signature]
नरेन्द्र सिंह शायम
नगर प्रमुख

अनुसूची-८

(नियम १३ को उपनियम (२), नियम २५, र २६ को उपदफा (२) सँग सम्बन्धित)

अनुमति पत्र दस्तुर

जलस्रोत उपयोगको किसिम दस्तुर

क.	खानेपानी र घरेलु उपयोग रु.	५००।-
ख.	सिंचाई रु.	१०००।-
ग.	पशुपालन तथा मत्स्यपालन जस्ता कृषीजन्य उपयोग रु.	१००।-
घ.	घरेलु उद्योग, औद्योगिक व्यवसाय तथा खानीजन्य उपयोग रु.	२००।-
ङ.	जल यातायात रु.	५००।-
च.	अन्य उपयोग रु.	५००।-



[Handwritten Signature]
नरेन्द्र सिंह थापा
नगर प्रमुख

अनुसूची-९

(नियम ३५ (२) सँग सम्बन्धित)

जलस्रोत उपयोग वापत बुझाउनु पर्ने वार्षिक शुल्क

१. सिंचाईको हकमा

क.	दुईहजार हेक्टरसम्मको जमीन सिंचाई गर्न प्रतिहेक्टर रु. का दरले अचधकतम रु.	१०००/-
ख.	दुईहजार देखि पाँचहजार हेक्टर सम्मको जमीन सिंचाई गर्न रु.	२०००/-
ग.	पाँचहजार देखि दशहजार हेक्टर सम्मको जमीन सिंचाई गर्न रु.	५०००/-
घ.	दश हजार देखि पन्ध्र हजार हेक्टर सम्मको जमीन सिंचाई गर्न रु.	१००००/-
ङ.	पन्ध्र हजार देखि बीस हजार हेक्टर सम्मको जमीन सिंचाई गर्न रु.	१५०००/-
च.	बीस हजार देखि पच्चीस हजार हेक्टर सम्मको जमीन सिंचाई गर्न रु.	२००००/-
छ.	पच्चीस हजार हेक्टर भन्दा माथिको जमीन सिंचाई गर्न रु.	२५०००/-

२. खानेपानीको हकमा

क.	दुईहजार सम्मको जनसंख्यालाई खानेपानी व्यवस्था गर्न रु.	५००/-
ख.	दुईहजार देखि पाँचहजार सम्मको जनसंख्यालाई खानेपानी व्यवस्था गर्न रु.	१०००/-
ग.	पाँचहजार देखि दशहजार सम्मको जनसंख्यालाई खानेपानी व्यवस्था गर्न रु.	१५००/-
घ.	दश हजार देखि पन्ध्र हजार सम्मको जनसंख्यालाई खानेपानी व्यवस्था गर्न रु.	२५००/-
ङ.	पन्ध्र हजार देखि बीस हजार सम्मको जनसंख्यालाई खानेपानी व्यवस्था गर्न रु.	३५००/-
च.	बीस हजार देखि पच्चीस हजार सम्मको जनसंख्यालाई खानेपानी व्यवस्था गर्न रु.	५०००/-
छ.	पच्चीस हजार भन्दा माथिको सम्मको जनसंख्यालाई खानेपानी व्यवस्था गर्न रु.	७०००/-
३.	कृषिजन्य उपभोगका लागि रु. २०००/- देखि रु. २० हजार सम्म पानी प्रयोगको परिमाणको आधारमा ।	
४.	घरेलु उद्योगको लागि रु. २०००/- देखि रु. २०००० सम्म पानी प्रयोगको परिमाणको आधारमा ।	
५.	औद्योगिक व्यवसाय तथा खानीजन्य उपयोगको लागि रु. ५०००/- देखि रु. ५०००० सम्म पानी प्रयोगको परिमाणको आधारमा ।	
६.	अन्य प्रयोगका लागि रु. ५०००/- देखि रु. १०००० सम्म वार्षिक कारोबारका आधारमा ।	



नरेन्द्र सिंह थापा
नगर प्रमुख

अनुसूची-१०
(नियम ४५ सँग सम्बन्धित)
जग्गा उपभोग वा प्राप्तिका लागि दरखास्त

मिति:.....

श्रीमान अध्यक्ष ज्यू,
दशरथचन्द्र नगरपालिका, जलसोत समिति
गढी, बैतडी

जलस्रोतको उपयोगको सिलसिलामा निर्माण कार्य शुरु गर्नको लागि तपशिलमा उल्लेखित घरजग्गा उपयोग गर्नुपर्ने वा प्राप्त गर्नुपर्ने भएकोले नियमानुसार उपयोग गर्न पाउने गरी वा प्राप्त गराई पाउन को दरखास्त पेश गरेको छु ।

तपशिल

१. आवश्यक जग्गाको चार किल्ला खुल्ने विवरण
२. जग्गाको स्वामित्व खुल्ने प्रमाण कागजात तथा सम्बन्धित वा कार्यालयको सिफारिस
३. जग्गाको उपयोग प्रयोजन खुल्ने कागजात

संगठित संस्था भए सो संस्थाको छाप

सम्बन्धित व्यक्ति वा संगठित संस्थाको तर्फबाट
दरखास्त दिनेको

नाम, थर:

सही:

पद:

ठेगाना:



(Signature)
नरेन्द्र सिंह थापा
नगर प्रमुख